



## Real Patidar Library

This book/literature/article/material may be used for research, teaching, and private study purposes. Any substantial or systematic reproduction, redistribution, reselling, loan, sub-licensing, systematic supply, or distribution

in any form to anyone is expressly forbidden.

The library does not give any warranty express or implied or make any representation that the contents will be complete or accurate or up to date. The library shall not be liable for any loss, actions, claims, proceedings, demand, or costs or damages whatsoever or howsoever caused arising directly or indirectly in connection with or arising out of the use of this material.


Full terms and conditions of use: <http://www.realpatidar.com>

## About Real Patidar books

Real Patidar's mission is to organize the information on Satpanth religion, which is a Nizari Ismaili sect of Shia branch of Islam, and to make it universally accessible and useful. Real Patidar Books helps readers discover the material on Satpanth online while helping authors and researchers in their studies. You can know more by visiting <http://www.realpatidar.com>



realpatidar.com





realpatidar.com



અમદાવાદ

શ્રી "વિજય પ્રવર્તક" પ્રિન્ટિંગ પ્રેસમાં

પટેલ મોહનલાલ મગનલાલે અપ્યું.



realpatidar.com



realpatidar.com

॥ ओम् ॥

## પીરાણામત ( સતપંથ ) તંત્ર.

ભાગ ૧ લો.

અહા ? સમય ! ત્હારી ગતિ અલૌકિક છે. તું રાષ્ટ્રનો  
પર્વત અને નગર ત્યાં જંગલ બનાવી દે છે. સજ્જન દો-  
સ્તો ! આપને ટૂંકમાં કહું તો સતપંથ ( પીરાણા ) મતની  
વાતો કરવી એ એક પાપ ગણાય છે. તો પછી તેનાં  
પુસ્તકોમાંની શુભમાં શુભ હકીકતો પ્રકટ કરવી એ કેટલો  
બધો અપરાધ ? પણ જમાનાના વહેવા સાથે અને વિધાના  
પ્રતાપે તથા ના. ખ્રીષ્ટીય સરકારના રામરાજ્યમાં ધર્મનું  
છૂટાપછૂટ હોવાથી તે લાભ લેવા અમે ભાગ્યશાળી નીવડ્યા  
છીએ. જે ખાતે ઉપકાર માનતાં, આ તકે પીરાણા ગાદીના  
વહીવટ કરનાર લક્ષ્મણ કાકાનો પણ અમે ઉપકાર માન-  
વાનું બૂલતા નથી. જે તેઓ અમને ઉંઘમાંથી જગાડત નહિ,  
તો અમે અને અમારી બાવિધ્યની પ્રજા અંધારામાં રહેત.

એ પ્રથા ચલાવી જનાર ઇમામશાહને અરબસ્તાનથી  
શુજરાતમાં આવ્યે આશરે ૩૦૦-૩૨૫ વર્ષ થવા આવ્યાં છે.

realpatidar.com



છતાં પહેલાંની જે માન્યતા હતી તે હજી સુધી નષ્ટ થઈ નથી. જો કે તેમાંથી જુના-પુરાણા સેવકો જેહેસ્તની હુરાં-પરાનો લાભ લેવા માટે આ દ્વાની દુનિયા છોડી ગયા છે; ત્યાર પછીની સુવાન પ્રજા પણ ચાલી ગઈ છે; અને તે પછીની કેટલીક પ્રજા વિદ્યાના પ્રતાપે ઉપર્યુક્ત માન્યતાને 'નમસ્તે' કરીને સ્વામીનારાયણ પંથમાં, કેટલીક આર્ય-સમાજમાં, તથા કેટલીક શુદ્ધાશુદ્ધ સનાતન ધર્મમાં ચાલી ગઈ છે. એવી રીતે એ અગડં-અગડં-ખીચડીયા પંથમાંથી લોકો નાસી છૂટ્યા છે; પરંતુ તેઓએ એ પંથમાંથી નીકળી જતાં પહેલાં કે પછીથી પણ "એ પંથમાંથી પોતે કેમ નીકળી ગયા ?" એ જાણવા માટે કંઈ વારસો મૂક્યો નથી; કિંવા સ્વર્ગમાંથી ખબર પણ પહોંચાડી નથી. પણ સીધી કે આડકત્રી રીતે એ દટાઈ રહેલા અર્ધદગ્ધ કોહી-નૂરને આર્યપ્રકાશમાં અજવાળામાં મૂકવામાં આવેલો છે. તે ઉપરથી વિદ્વાન વર્ગ તેને પત્થર કે હીરો સમજી લેશે. કેટલાક સમજ્યા પણ હશે ! પ્રિય વાંચકો ! અમે પણ તેનો દૂંક સારાંશ આપના કરકમળમાં મૂકવાની રજા લઈએ છીએ.

### સતપંથ ઉપર વિવેચન.

સત=સાચો. પંથ=રસ્તો. જોટલે કે જો સાચા રસ્તા ઉપરજ ચાલવાની તે માર્ગમાં સત્યતા હોય તો આજસુધીમાં તેને ગુપ્તપણામાં કેમ અપાવ્યો હશે ? એ શંકા પ્રથમ



૩

ઉત્પન્ન થતાંજ એક ગુર્જર કવિની ઉક્તિ યાદ આવે છે કે:-

“ નામ હોય છે સૂરજ જશું, તે આંખે ના દેખે કશું,  
નામ વાઘને હાથી પેર, બાર ન ઉપડે તેથી શેર;  
નામ ધરાવે ચોગીદાસ, વનિતાઓ રાખે બે પાસ. ”

ઉપલી કહીયો સતપંથને લાગુ પાડવામાં અમે અમારી નમળાઈ જણાવતા નથી. અમે ઘણો સમય થયાં કહેતા આવ્યા છીએ કે “ હે પીરાણાઓ ! બલે, તમે તમારા મનમાં ફાંકો રાખો કે ‘ અમારો વેદ ધર્મ છે; અને અમે પ્રજ્ઞા, વિજ્ઞા તથા મહેશ્વરની પૂજા કરીએ છીએ. કોણ કહી શકે એમ છે કે અમારો મુસલમાની ધર્મ છે. ” પણ બાઈ ! અમારું તો સતપંથ વિષે માનવું એવું છે કે એ ( પંથ ) ન ગણાય મુસલમાનમાં કે ન ગણાય હિંદુ ( વેદ ) માં. પણ એ અર્ધદંધ પંથ છે !! તેણે હિંદુ ( આર્ય ) તથા મુસલમાન ધર્મને પાગલ બનાવ્યા છે. તેને ગુપ્ત રાખવાનું સળંગ કારણ એ છે કે તેમાં ઠેક ઠેકાણે પોતાની આજીવિકા ચલાવવાની બાબત પાથરેલી હોઈ ‘ સતપંથ ’ નામને નામોશી લગાડી છે. તેમાં ફસાવાનો જમાનો હવે વહી ગયો છે. આ વાતને, આજસુધી ઘણાકે અમને દુરમત ગણી માનતા નહોતા; પણ ચાલુ વર્ષની છેલ્લી સતપંથ મહામંડળની ત્રીજી કોનફરન્સના ચેરમેન રા. મધવચ-સમ માણ સળ જજ્જ સાહેબની સાક્ષી કરાવીને સત-



૪

પંથીઓ અને તેના આગેવાનો ( સેકેટેરી, કાકા, મુખી, કારભારી અને મેમ્બરો ) એ પોકારીને કહી હીંચું કે “હું શ્રોતાઓ ! તમે સુપ્રી મતને સ્વીકારનારા અને તેના અનુયાયી છો. કુરાન સિવાય અમારા મતને ટેકા આપવાની બીજી કઈ જામીનગીરી હોઈ શકે ? ”

હવે એ પંથ આજીવિકા અર્થે છે, તેનો પૂરાવો બેરમેનથા આપી શકાય નહિ. એટલે તેને માટે અમે મોટીયા નહિ પણ તેમનાજ શાસ્ત્રનો આધાર આપીને સર્ટિફિકેટ જતાવીએ છીએ કે:—

“ સતપંથ વિનાના સર્વે જોટા કહીએ, અને જોટાં તે સર્વે ધામ; પણ આલપમામની પોષીએ તો, પહોંચીએ જોડસ્ત મુકામ. ”

વાંચક ! સત્ય કાંઈ ઢંકાયેલું રહેતું નથી. તેની મજબૂતાઈ માટે એટલોજ પૂરાવો જસ થશે કે:—સત્ય કાંઈ એઓનેજ ઘેર વસેલું નથી; તેમજ ઇશ્વરને કાંઈ એઓએ ઇજારે રાખેલો નથી. ( સતપંથીઓ એવો દાવો કરે છે કે “ અમારા પંથમાં આવ્યા વિના કોઈના જીવનું કાર્ય-મોક્ષ થતું નથી. ” એ ઉપરથી. )

જુઓ, આર્યપ્રકાશ તા. ૧૫ ડીસેમ્બર ૧૯૧૫

ઉપલા વિચારની મુદ્દિ અર્થે અમને સર્ટિફિકેટ પણ મળ્યું છે કે:—



“ સર્વ ધર્મમાં સત્યનો અંશ છે. ”

જુઓ, સતપંથ બાપણ ચેરમેન મી. મધવચરામ.

સન ૧૯૧૭ ની ત્રીજી ફેબ્રુઆરી.

પ્રિય વાંચકો ! ચેરમેનના બાપણ ઉપરથી સતપંથ શાસ્ત્ર જોડું ઠર્યું છે; અને અમને ટેકો મળ્યો છે કે દરેક ધર્મમાં સત્યનો અંશ છે તો હવે એથી વિરૂદ્ધ સતપંથી કે તેની સાથે સંબંધ ધરાવનારા કોઈ પણ આગેવાનથી બહેરમાં એમ તો નહિ કહી શકાય કે આ કળિયુગમાં એકલો સતપંથજ સત્ય છે ? મતલબ કે સર્વ ધર્મ સાચા છે એવું નક્કીજ છે. તો પછી પીરાણાની ગાદીવાળા લક્ષમણ કાકાએ અમને આર્યસમાજની સનદ આપીને સતપંથની સનદ લઈ લીધી આથી તો થયું એવું કે શેઠ કયાં ગયા ? તો ઘેરના ઘેરજ ? એમાં અમારે જોડું માનવાપણું કે અમારા પ્રત્યે દ્વેષ રાખવાનું કારણ શું ? એથી તમારામાં કાંઈ વિશેષ છે ? ખરેખર, તે સરકયુલર અને તા. ૧-૪-૧૫ નો તે દિવસ અમારા અંતઃકરણમાં હંમેશને માટે ક્રાંતિ-રાઈ રહેશે; કારણ કે, જો જમાતો તે સરકયુલરનો અમલ ન કરત તો આજ સુધીમાં તે પંથ જે હિંદુપણામાં ગુમ નીતે ખપતો હતો તે ખખ્ખે જાત અને લોકો તેની બળમાં ફેસાત. પરંતુ સતપંથનું યથાર્થ સ્વરૂપ જાતાવીને દુનીયાને



૬

કગાતી બચાવનાર ને કાંઈ હાથ તો તે ત્રીજી કોનફરન્સ જગદંબા ! તુંજ છે.

જે કોનફરન્સમાં સતપંથીઓએ કાંઈ ઉકાળયું હાથ એવું પ્રકટ નથી. પણ ત્રીજી કોનફરન્સે પ્રમુખ પાસે પુરાવો મૂકાવ્યો છે કે:-

“ અનેક ચમત્કારોને સાપ્રંત સમયના મનુષ્યો ભલેને હાસ્યથી નીહાળે, પરંતુ મનુષ્યમાં જે ગુપ્ત અદ્ભુત શક્તિઓ રહેલી છે તેને જેઓ જાણે છે તેઓ એવા ચમત્કારોને અશક્ય અને અસંભવિત લેખવતા નથી. ” તેના પુરાવા માટે—

આ ભૂમિમાં સતપંથનો પ્રકાશ પાડનાર પીર સૈયદ નુરુદ્દીન છે, અને તેઓ ‘સૈયદ’ ‘નુર’ ‘સતગોર’ એવા એવા નામોથી પ્રખ્યાત છે. તેઓ પાટણથી અરણસ્તાન ગયા અને ત્યાં તેઓનો દેહ હીજરી સન ૪૮૭માં પડ્યો. ત્યાંથી તેમના શબની પેટી અહીં—નવસારીની પૂણી નદીમાં આવી. તે શબને અહીં દફન કરવામાં આવ્યું છે. વાંચકો ! તેમના ચમત્કારો તમને સર્વેને અજાણ્યા નથી.”

સાર એ નીકળે છે કે ચમત્કાર ઉપર વિશેષ ધ્યાન જોવું છે. તો હવે એથી કોનફરન્સ ‘ચમત્કાર પંથ’ એવા નામથી જાણાવાની જોઈએ, એમ નક્કી થાય છે; કારણ સત્ય તો દરેક ધર્મમાં છે, એમ કોનફરન્સમાં



કહેવાયું છે તો સઘળા પંથ સતપંથજ છે.

વળી જો પીરાણા અને નવસારીવાળાનો ખીચડો થઈ જાય તો “મતીઆ કણુળી ચમત્કારીપંથ” “પીરાણા ચમત્કારીપંથ” અગર “આગાખાનીઓ” એવી અટક ઉપરથી ઓળખાય છે. તો પછી નવસારીમાં તથા પીરાણામાં, એમ હોય તો પણ ઠીક.

હવે સતપંથની ત્રીજી કોનફરન્સના ચેરમેન રા. મધવચરામ પાસે નવસારીમાં કળુલ કરાવ્યું કે, “નુરસતગોર અરણસ્તાનના હતા.” પણ સતપંથીઓના પુસ્તક ઉપરથી તેમજ તેઓની માન્યતા પ્રમાણે જોતાં તો નુરદીન ઉર્ફે નુરસતગોર, કિંવા હમામશાહ યાતો કળિયુગના ઈશ્વરના દશમા અવતાર નુરસતગોર, અથવા તો મૌલ્લા અદ્દી, જે એકજ મનાય છે; અને જેમને માટે નવસારીમાં તથા પીરાણામાં રમજનની તા. ૨૫ મીએજ ઉત્સવ ઉજવવામાં આવે છે. તે અરણસ્તાનના રહીશ છે. એમ સતપંથીઓ સૌએ સોટકા માને છે. પણ આ તકે અમે ખુલાસો કરવા ચૂકતા નથી; કેમકે દહીંને વડોબ્યા વગર માખણ નીકળે ક્યાંથી? સખ જે કોનફરન્સો ભરાઈ ગઈ હતી; પણ તેમાંનો હેવાલ પ્રગટ થયો નહોતો. પરમાત્માની કૃપાએ ત્રીજી કોનફરન્સે પોતાનો હેવાલ ખાસ જુદો તથા વર્તમાન પત્રદ્વારાએ પ્રકટ કરવાથી જગતને જાણતી મળવા



૮

સાથે સતપંથીઓ પણ શકમાં પડશે કે, આ નુરહોન તો નવસારીના મતીઓના ભગવાન છે અને તે ઇરાનના રહીશ છે; તથા ઈમામશાહ તે પીરાણાવાળા સતપંથીઓના ભગવાનના છોકરા પ્રભુ છે, અને તે અરણસ્તાનના રહીશ છે.

( જુઓ, તખ્ત-એ. નાસીલ ઇલીયટ્ઝ બાપાંતર ૨ પૃ. ૩૩૧-૬ )

વાંચકો ! હવે “ નવસારીના નુર સતગોર, તેજ પીરાણાના નુર સતગોર છે ” એમ સિદ્ધ થયું. માટે નવસારીની સેંદ લેઇ જાઓ તે પીરાણા ગયા બરાબર છે; અને નવસારીની સોંધી જાત્રા સિદ્ધપુર બરાબર છે. આ તકાવત ઘણાં વર્ષોનો છે; અને તે પીરાણાના ઈમામશાહના સેવકો ખુશીથી કબુલ કરે છે, પણ અમે સીધો રસ્તો બતાવીએ તો હુશ્મન.

હંસ બાગે અને ચીત્રાને માંથે પડે.

આ તો, નવસારીવાળાના અમે હુશ્મન; અને તમારા દોષ ( પીરાણામાંથી બરતરફ કરેલા સેવકો તથા આર્યસમાજને માટે હુથિયારરૂપ બનાવ્યા એ ) કીક ?

પણ બાઈરે, ‘ કાળા અક્ષર લેંસ બરાબર ’ સમજનારના દોરેલા તમે દોરાઓ છો, અને તેઓના હાથમાં પીરાણાનો બધો આધાર મૂકે છે. તેનું ફળ કેવું આવે છે ? તે એક દિવસ તમારા જીવામાં આવશે.



૯

મિત્ર વાંચક ! તમારા જાણવામાંજ હશે કે, આજથી ૪૫ વર્ષ ઉપર 'બુદ્ધિપ્રકાશ' માસિકપત્રમાં પીરાણાનો ઇતિહાસ પ્રકટ થયેલ છે. તેમાં નવસારીનું કે તેની દર્ગાહ સુદ્ધાંતનું નામ પણ નથી. પરંતુ હવે એ સૈયદોએ ના. ગાયકવાડ સરકારની ધર્મસુધારક હદમાં રહીને પોતાનો ખીચડીયો પંથ-પછી ભલેને તેને 'સતપંથ' કહો. તેને કેવો ખીલવ્યો છે ? તે પ્રતાપ કેનો ? વિધાનો. ઉપર જે લખ્યું છે તે સતપંથનાં પુસ્તકોના આધારે અને કેમકે તેના પુરાવા સાથે લખ્યું છે. હવે પછી પણ અમારા મનનું નહિ પણ તે પંથનાંજ પુસ્તકોના પુરાવાથી આપને જણાવશ.

સતપંથીઓ અને તેનાં પુસ્તકો કહે છે કે-“અમારા ધર્મમાં પાંચ કરોડ પ્રહ્લાદ, સાત કરોડ હરિશ્ચંદ્ર, નવ કરોડ જ્ઞાનેસ્વર, બત્રીશ કરોડ કિન્નર, એ બધા માની ગયા તે ખોટા ? અને તમે બધા નવો ક્ષાંટો પાડી નિંદા કરો તે ખરા !” પણ હે ભાઈજાઓ ! ક્યાં રાજ ભોજ, અને ક્યાં ગાંગો તેલી. તે સતપંથ અને ચાલુ સતપંથના તમે મુકાબલા એકદમ બતાવવાનો કાંઈ આધાર આપવાની હિમ્મત ધરાવો છો ખરા ? આ ઠેકાણે અમારે કહેવું પડે છે કે-જો તમે તે વખતના સતપંથનાં પુસ્તકો અને માન્યતા હતી તે અમને બતાવો તો હજી પણ તમારા ગુલામ થવા તૈયાર છીએ.



આ પંથને 'સતપંથ' એવું નામ આપ્યાને વધારેમાં વધારે ૪૦૦ વર્ષ થયાં છે. તે ઉપરનો હોય તો જેને અમે ઇમામશાહ ગુરૂ માનીએ છીએ, તેનાં સંતાનો કુરાનને શું કામ માને ? સતપંથને કેમ નથી માનતા ?

સતપંથમાં સુરત જીલ્લાના કોળી, ગોલા, અમદાવાદના કાછીઆ, અને ખારડોલી, તથા જલ્લાલપુર તાલુકાના મતીઆ કણુખી છે. તેઓમાં ખાસ કરીને કણુખીઓ, પોતાને 'મતીઆ' કહેવરાવવામાં મોટું માન અને ગૌરવ સમજે છે. પણ એ બધા મુસલમાની રાજ્યનો ઇતિહાસ જુએ તો જરૂર સમજે કે પોતાને એક શરમ જેવું છે ! તેઓ એક વખત લેઉવા કણુખી હતા; અને તેઓ અમદાવાદ તથા ખેડા જીલ્લાના રહીશ હતા. પણ પીરાણાનો પંથ સ્વીકારવાને લીધે બીજાઓએ વહેવાર બંધ કરવાથી તેઓને કચ્છમાં નાસી જવું પડ્યું હતું. ત્યાં તેઓ પોતાનો નવો વાડો બાંધી "મુમના કણુખી" એવા નામથી ચલાવે છે. ત્યાં તેઓને પણ પીરાણા પંથ ઉપર અભાવ થયો છે. તેઓ જમાતખાનાને "જ્યોતિર્ધામ" એવા નામથી ઓળખાવે છે. તેઓ જન્મ-મરણ વગેરે શુભાશુભ ક્રિયા સૈયદ પાસે કરાવે છે, અને મુઠ્ઠાને દાટે છે વગેરે કેટલાક રિવાજ અર્ધદગ્ધ છે. અમારું કહેવું છે કે શું શુદ્ધ લેઉવા કણુખી (આર્ય) તેઓને માટે એટલું અભિમાન ન રાખી



શકે કે “એક સમયે તેઓ (મુમના કણુખી કે મતીઆ) આપણા કુટુંબી હતા.” ? શું તેઓની ભૂલ ભાંગીને, આ વિધાના જમાનામાં અને આવા રામરાજ્યમાં પણ “આપણુ એક છીએ.” એમ શુદ્ધ લેઉવા કણુખી ન બતાવી શકે ? હું ધારું છું કે તેઓના હૃદયમાં દયા ઉત્પન્ન થશે; અને અર્ધદગ્ધ થયેલા પોતાના ભાઈઓને પોતાનાજ માનશે. હજી તેઓ—સંતપંથીઓમાંથી બ્રહ્મા, વિષ્ણુ અને મહેશ્વરનું લોહી ઓછું થયું નથી. ગમે તેટલાં વર્ષથી તેઓ અર્ધદગ્ધ પંથ પાળતા હશે; પણ હજી તેઓ આપણા દેવોના નામ ઉપર અભિમાન બતાવે છે કે “અમે અધર્વવેદને માનીએ છીએ.” તેઓ એક સમય શુદ્ધ આર્ય હતા; અને શુદ્ધ વેદ ધર્મને માનતા હતા, પણ મુસલમાની રાજ્યમાં કાંઈક રાજ્યના બળે તેમજ સ્વાર્થને લીધે તેઓ આર્યથી વટલેલા છે. તેવી જાતો લગભગ એંશી છે; અને તેઓને માત્ર આથી ઓળખવામાં આવે છે. તેનો કાંઈક ઐતિહાસિક પૂરાવો આગળ રજુ કરીશ. જો કે ઇસ્લામને માંથે સાધારણ રીતે એવો દોષ મૂકવામાં આવે છે કે, પોતાના ધર્મમાં લાવવા માટે કાફરો (હિંદુ) ઉપર ગમે તેવો જુલમ કરવો, એવું હજરત મહમદનું મુસલમાનોને ફરમાન હતું. પરંતુ તે વાત ખોટી છે. કુરાનેસરીફમાં ઠેક ઠેકાણે એવાં વચનો છે કે ખરા મુસલમાનની ફરજ છે કે જે પરધર્મનો હોય તેને સમજાવીને વટલાવવો. (કુરાને સરીફ પ્ર. ૩,૧૬)



૧૨

એથી વિરુદ્ધ. એક તરફ કુરાન, અને બીજી તરફ શમશેર. મતલબ કે કાંતો મુસલમાન ધર્મમાં આવા અથવા તો મૃ-યુને શરણુ થાઓ; એવો જુલમ પાછલા વખતમાં હતુની ઇસ્લામીઓને હાથે થતો હતો. ગુજરાતમાં બલકે આખા આર્યાવર્તમાં મુસલમાની રાજ્યમાં અગર ખ્રિસ્તિ-ધર્મ પ્રચારકોમાં બીજાઓને પોતાના ધર્મમાં લેખવવાની એક રીત સમજવટથી બીજી સ્વાર્થને અંગે અને ત્રીજી જોરજુલમની હતી.

(૧) સમજવટ-ચમત્કાર બતાવીને.

(૨) સ્વાર્થ-આર્ય ધર્મ છોડી દેવામાં આવે તો સરકારમાં વધારે માન મળે; નોકરી મળે; એવો (મુસલમાની રાજ્યમાં)

(૩) જોર જુલમ-નિર્દોષ હિંદુઓનાં છાપરાં ઉપર અને તેઓના જ્ઞાતિભોજન સમયે તેઓના મહોલ્લાના કુવામાં માંસના ટૂકડા નાંખવા. એ પ્રમાણે આગલા રાજ્યોમાં દબાણ થતું હતું.

ઈ. સ. ના ૧૩-૧૪ ના સૈકામાં હિંદુઓ મુસલમાનોના હુમલા સામે ટક્કર ઝીલી આર્ય ધર્મ સાચવી રાખવા કમજોર થઈ ગયા હતા. તો પણ સ્વધર્મ સાચવવા માટે છુટી છવાઈ તક મળતી હતી. પરંતુ મારીને મુસલમાન કરવાના દાખલા થોડાજ મળી આવે છે.



ગ્રીરોજશાહ તથાજ બેવા કેટલાક રાજાઓએ ( ઇ. સ. ૧૩૫૧-૮૮ ) પોતાની હિંદુ પ્રજાને એવી લાલચ આપી કે તમે મુસલમાન થશો તો તમને જજિઆ કર- માંથી મુક્ત કરીશ; યાતો તમને મોટા ઓછા આપીશ; તેમજ સરકારી નોકરીમાં દાખલ કરીશ. આવી લાલચને લીધે હજારો માણસોએ ઈસ્લામ ધર્મ અપત્યાર કર્યો હતો.

સિદ્ધરાજ જયસિંહ ( ઇ. સ. ૧૦૬૪. ૧૧૪૩ ) ના અરસામાં ખંભાતમાં રાજ્ય કરતા હતા. એમના ઇતિહાસનું વૃત્તાંત જાહેરમાં એટલુંજ છે કે એક વખતે ખંભાતમાં હિંદુ, પારસી, અને મુસલમાનોને તકરાર થતાં જૈન તથા પારસીઓએ મુસલમાનોની મસ્જિદ લાંબી નાંખી. મુસલમાનોએ તે જાળતની કૂચાદ સિદ્ધરાજને કરતાં તેણે જૈન તથા પારસીને સજા કરી અને મસ્જિદ ફરી ખાંધવા થોડા પૈસા મુદ્દાં આપ્યા. એ મુસલમાનો તે વખતના રાજાઓના લશ્કરમાં નોકરી કરતા. કેટલાક સૈનિકો પણ ખરા. પણ સતપંથ પુસ્તકમાં ઇતિહાસ છે તે ચમત્કારી જાળતને છે. એટલે તે આ તકે જાહેર કરવાની જરૂર નથી.

મિરાતે-અહમદી-નામના ગુજરાતના ફારસી ઇતિ- હાસ લેખક ફિરસ્તાની તવારીખને અંતે તેણે ઘણા પીર, શેખ, અને બીજા મુસલમાન ધર્મ પ્રચારકોનાં ચરિત્ર આપ્યાં છે. તેમાં સૌથી લાંબા વખતનાં અને પ્રખ્યાત મખાલુ



૧૪

મૈયનુદ્દીન ચીસ્તી, અને ગંજશંકર છે. જેની દર્ગાહ અજ-  
મેરમાં છે; અને જેના ઓરસ ઉપર લાખો હિંદુ-મુસલમાન  
ઐક્ય થાય છે અને તેનાથી બીજે નંબરે શેખ જલાલ  
ઈમામશાહ, અને સૈયદ મહમદ બુઆનપુરી એવા એવા  
કેટલાક મોટા પીરોએ વગર બુલમે હિંદુઓને મુસલમાન  
બનાવેલા છે. શાહ આલમ, શાહ તાહિર વગેરે નાના પીરો  
તો એટલા બધા છે કે ગુજરાતના કોઈને કોઈ ગામમાં  
તેની દર્ગાહ નીકળશે.

હિસ્તાની તવારીખમાં ઉપલા પ્રખ્યાત પીરોના  
અમલકારોની ઘણી અદ્ભુત વાતો લખી છે કે જે માત્ર  
શ્રદ્ધાવાન માણસોજ સાચી માની શકે; પરંતુ તેમની પવિત્ર  
જિંદગી, અને તેમનાં બ્યાખ્યાનોની એવી સચોટ અસર  
થતી હતી કે મેંકડો હિંદુઓ પોતાનો આર્ય ધર્મ તજીને  
તેમના અનુયાયી થતા હતા. એ પ્રમાણે વટલેલી લગભગ  
૮૦ જાતો છે. તેમાંના મુખ્ય ચાર, પાંચ છે. મેમણ,  
ખોજ, વોરા, મતીઆ, અથવા આઠીઆ.

નવસારીમાં જે દાટેલા છે તે નુરસતગોર ઉર્ફે હસન  
અકરીઆ એ ના. આગાખાનના ધર્મ ઉપદેશક ( નહિ કે  
પીરાણાવાગાના પીર ); તેને ના. આગાખાને ૧૦૦૧ માં  
હિંદુસ્તાન તરફ મોકલ્યા. તેણે પંજાબ, કાબુલ અને  
ચિત્રાલ લોકોને ઇસ્માઈલી બનાવ્યા. વળી 'પીર શમસ'



નામના શખ્સે કાશ્મીરીઓને પણ એજ પંથમાં આણ્યા.

કેટલાક નુરસતગોર માટે કહે છે કે-એમણે પાટણમાં ભીમ સોલંકીને ખાનગીમાં વટલાવ્યો હતો. કોઈ કહે છે કે તેમ કરીને ઇરાન પાછો જતો રહ્યો; અને ફરી આવીને નવસારીના રાજા સૂરચંદની છોકરી વેરે તેણે લગ્ન કર્યા; તેને એના ચેલાઓએ માંરી નાંખ્યો. ( નહિ કે નવસારીની ત્રીજી બેઠકના જાપણમાં કદા મુજબ અરણસ્તાનના રહીશ અને અરણસ્તાનમાં મરી ગયા ) ત્યાર પછી પીર સમરૂદ્દીન અને પીર સદરૂદ્દીને પોતાનો ઉપદેશ ચાલુ રાખ્યો. એવી રીતે ઇસ્માઇલી પંથ ૧૪૩૦ થી વધવા લાગ્યો.

ઈસ્લામલી પંથ ફેલાવવામાં જે નિયમ પાળવામાં આવતા હતા. (૧) પોતાના ધર્મ વિચારો છૂપા રાખવા. (૨) જેઓને પોતાના ધર્મમાં લાવવા માંગતા હોય તેઓના ધર્મનો મોટો ભાગ પોતાનો કહી કબુલ રાખવો.

આ મુજબ ઉપલા સદરૂદ્દીને હિંદુ ધર્મનો ઘણો ખારીક અભ્યાસ કર્યો હતો. તેણે પોતાનું નામ સહદેવ, અથવા હરિશ્ચંદ્ર રાખ્યું. હિંદુ ધર્મના બધા અવતાર કબુલ રાખી માત્ર છેલ્લા કલંકી અવતારને “ હજરત મોહતા અદલી ” નો છે, એવી રીતનો ઉપદેશ આપ્યો. એ પ્રમાણે હિંદુ ધર્મમાં બગી જઈ પોતાને હિંદુ કહેવડાવી, હિંદુઓને જમમાં નાંખી વટલાવ્યા છે. મદ્રાસના પ્રખ્યાત પાદરી એ.



ખી. ડયુ. એઓએ લખ્યું છે કે નુરસતગોરે અને પાછ-  
ળથી બીજા પીરોએ હિંદુઓને લાયક થઈ પડે તેવાં ભજનો  
રચી પોતાના કાર્યમાં મદદ મેળવેલી છે. તેવા ભજનનો  
ટૂંક ભાગ નીચે આપીએ ઝીએ.

“ કે જીરે ભાઇરે, આજ કળિયુગનાં ઈશ્વર આદમ નામ લણ્યાં,  
ગુરૂ પ્રહ્મા તે નખી મહમદ કહાવ્યા;

“ કે જીરે ભાઇરે, વિષ્ણુ અદ્વીરૂપે નામ લણ્યાં,  
તેના નામ રખીમરે ધાર્યાં. ”

સતપંથીઓના દશ અવતારની ઓપડી તથા મોમીન  
ચેતમણીમાંથી આવા ઘણા દાખલા સગી આવે છે.

“ હેજી નુરસતગોરે મરમ, આચાર, આપ્યો, ત્યાંથી  
સતપંથ આપ્યો દસોંદ તણો વહેવાર. ચેતમણી. ૨૦૦

એ પીર સોદરદોને પોતાનું થાણું ( મુકામ ) સિંધના  
કોટકા ગામમાં કર્યું હતું. એ થાણુને જમાત ખાનું તથા  
ખાના કહે છે.

મુસલમાની ધર્મ પ્રચારકો:—પ્રથમ સિંધ, મુલ-  
તાનને રસ્તે કચ્છ થઈને ગુજરાતના મુખ્ય જંભાત-  
જંદરે પગ પેસારો નુરસતગોરે કીધો. સતપંથમાં એવું  
કહેવાય છે કે વિસ્મય પમાડે એવા કેટલાક ચમત્કારો  
ખતાવીને રાજા સિદ્ધરાજ જયસિંહને મુસલમાની ધર્મનો



સ્વીકાર કરાવ્યો; અને પછી વખત જતાં વોરાઓની સંખ્યામાં વધારો થતો ગયો. પરંતુ હિંદુ રાજાઓના રાજ્યમાં વોરાઓને જે દુઃખ સહન કરવાં પડેલાં તે દુઃખ સુત્રીમતવાળા મુસલમાન બાદશાહોના વખતમાં પણ તેમને સોંસવાં પડ્યાં. એમના વડા મુલ્કાંની ગાદી પડેલાં યમન શહેરમાં હતી. તે પાછળથી ( ઈ. સ. ૧૫૩૬ માં ) ગુજરાતમાં આણવામાં આવી.

મતી મા:—જે ઈસ્માઈલી પંથના પીર સહરૂદીને હિંદુઓને બલકે ભાટીઆઓને વટલાવી ખોજ બનાવ્યા; તેજ સહરૂદીનના પુત્ર કુતુબુદ્દીનના પુત્ર ઈમામશાહ ( જેને પીરાણાઓ ઈમામશાહથી ઓળખે છે અને કબીરદીનના પુત્ર માને છે ) બાવાએ મુલ્કતાનથી ગુજરાતમાં આવી ઘણા હિંદુઓને (હિન્દુ, નીચ, બન્ને કોમના ઘણા હિંદુઓને) મુસલમાન બનાવ્યા. એ ઈમામશાહ અમદાવાદ પાસે પીરાણા ગામમાં રહેતા હતા; અને એમની ટબર ગીરમડા ગામમાં છે. કેટલાક કહે છે કે એ સૈયદ ઈમામશાહને હાથે જે બ્રાહ્મણ તથા લોહાણા વટલાયા તે ખોજ કહવાયા. તેના પ્રછા પંથમાં નીચે પ્રમાણે:—

“ પ્રજોધ સીધો પ્રેમથી જનોઈ ( લોહાણા તથા બ્રાહ્મણોએ )  
ઉતારી છે ત્યાંયજી.

“ નામરૂપી જનોઈઓ પહેરીએ એવું બોલ્યા સૌ ત્યાંયજી.  
પ્રગટ પ્રજો ગોર ઈમામનો.



“ જગ તારણ છે જાણીતો, ધણી મારો કેવાં કરે કામોજી.

પ્રગટ પ્રછો ગોર ઇમામનો.

“ પંજો ગોરનો ( ઇમામશાહનો ) કાયમ છે. નાના  
રોજાના માંહેજી.

હાલ જનોઈ કાયમ છે તહીં; જુઓ સૌ વારંવારજી.

પ્રગટ પ્રછો ગોર ઇમામનો.

મતીઆમાંથી ઘણાએક કણુખી ( જલાલપોર, ખાર-  
ડોલી તરફના ) અને કેટલાક અમદાવાદ તરફના કાઠીઆઓ  
ને કે જીજી બધી રીતે હિંદુ રીતરિવાજ તથા ધર્મને  
વળગી રહ્યા છે, તો પણ પીરાણાના રોજા તથા ઇમામશાહને  
પૂજે છે; અને પોતાનાં મુઠહાંને બાળતી વખત જમણા  
હાથના અંગુઠા પાસેની આંગળીનું ટેરવું કાપી લઈ એ  
રોજાની નજદીકમાં ઢાટવા માટે રાખી મૂકે છે.

પીરાણાવાળા સૈયદોમાં સૈયદ એટલે ઇમામશાહના  
વંશજો ધર્મશુરનો દરજ્જો લોગવે છે. કાકા નામના તેમના  
મતાનુયાયીઓ ( હાલ લક્ષમણ કાકા જેમણે આર્યસમાજની  
સનંદ આપીને ત્રણ મહાશયોને ખરતરફ દીધા છે તે ) છે.

મુખી એટલે નાણા સંબંધી ઉધરાવવાનું કામ કરે  
છે તે. ઇ. સ. ૧૬૬૧ ના અરસામાં મતીઆના સૈયદ નામે  
‘શાહજી’ જેને તે વખતના અમદાવાદના કાજી સાહેબને મળ-  
વાનું ફરમાન થયેલું. ખરું જોતાં એમની રીતબ્રત તે  
વખતના બાદશાહને ગમતી નહોતી તેથી તેમને ઠપકો આપવા



બાદશાહના હુકમથી કાલએ તોડાવેલા. તેમને મળવા જતાં  
 ઇમામશાહનું મોત થયું. કોઈ કહે છે કે તેમણે પોતે  
 ઝેર ખાધું. કોઈ કહે છે કે રાજના માણસે ખવડાવ્યું.  
 પરંતુ તે ઉપરથી મતીઆઓ (જોબ) ને શુસ્સો ચઢ્યો;  
 અને તેમણે બાદશાહ સામે બંદ છઠાવી ભર્યનો કિલ્લો  
 સર કર્યો. એ બંદ છઠાવી દેતાં બાદશાહને ઘણો શ્રમ  
 પડ્યો. ‘બાકરઅલી’ નામના પીરાણાના સૈયદ ઈ. સ.  
 ૧૮૪૩ માં શુજરી ગયા. તેમણે વળી જે બોધ કર્યો તે  
 પ્રમાણે હઝરત મહમદ તે બ્રહ્માનો અને અલી તે વિષ્ણુનો  
 અવતાર કહેવાય છે. પોતે પોતાને સતગુરુ અથવા ઈશ્વર  
 અથવા ભગવાન કહેવડાવતા; અને એક ઝાઝાના કહેવા  
 મુજબ બાકરઅલી રામ અને પોતે લક્ષ્મણનો અવતાર  
 હતા. (હાલમાં પીરાણામાં રામજી કાકા કારભારી અને  
 લક્ષ્મણ કાકા ગાદીવાળા છે. તે આગલા વખતમાં અવસ-  
 રીના નામ ઉપરથી હોય તો કોણ જાણે ?)

એ કે કલમે પઢવાથી પાપ ધોવાઈ જાય છે.

એ પંથના હિંદુઓ શુભી (શુભ રીતે) મુસલમાન ✓  
 અને બહારથી હિંદુ (અર્થવે વેદી) કહેવાય છે; અને  
 ઇમામશાહના સંતાનો પ્રક્ટી (ખુદી) મુસલમાન પાળ-  
 વાવાળા કહેવાય છે.



realpatidar.com

॥ ओ३म् ॥

## ધર્મનાં દશ લક્ષણાનુ.

ધૃતિઃ ક્ષમા દમોઽસ્તેય શૌચમિન્દ્રિયનિગ્રહઃ ।  
ધીર્વિદ્યા સત્યમક્રોધો દશકં ધર્મલક્ષણમ્ ॥

ધૃતિ ( સર્વદા ધીરજ રાખવી ), ક્ષમા ( માન-અપમાન તથા સુખ-દુઃખ દિ દુઃદોષાં પણ સહનશીલતા રાખવી તે ), દમ ( મનોમિચલ ) અસ્તેય ( ચોરી નહિ કરવી તે ), શૌચ ( યોગાભ્યાસથી અંદરના રાગ-દ્વેષાદિ મળોતી તથા જળ-મૃતિકા વગેરેથી બહારના મળોતી ચીજો કરવી તે ), ઇન્દ્રિયનિગ્રહ ( અન્યાય-અધર્મમાં જતી ઇન્દ્રિયોને રોકવી તે ), ધી ( માદક પદાર્થોને, દુષ્ટ મનુષ્યોના સમાગમને તથા આલસ્ય-પ્રમાદ વગેરેને ત્યજીને સમજાસ તથા સજ્જનોના સમાગમથી મુશ્કેલને વધારવી તે ) વિદ્યા, ( પૃથ્વી આદિ પંચભૂતોથી લઈ દક્ષિણ પર્યંતના સ્વર્ગ પદાર્થોનું યથાર્થ જ્ઞાન મેળવવું, તેમજ મન, વચન અને કર્મને વિષે સમાન વર્તન રાખવું તે ), સત્ય ( જે પદાર્થ જેવો હોય તેવો તેને સમજવો, અને જેવું થતમાં તેવું વચનમાં તથા જેવું વચનમાં તેવું જ કર્મમાં આચરવું તે ), અક્રોધ ( બીજને હાનિ કરે એવો નિરર્થક ક્રોધ ન કરવો તે ) આ દશ ધર્મનાં મુખ્ય લક્ષણાં છે.

realpatidar.com



realpatidar.com

## સરસ્વતીકાર્યમાન્ય

અત્રે નીચે લખેલાં કામો, નિયમિત રીતે કરે મુંબાઈની હરિશ્ચંદ્રમાં ઉતરે તેવાં કરી આપવા આવે છે; જેવાંકે, ૧ કોઈ પણ વિષયના સંસ્કૃત ગ્રંથ કે સંસ્કૃત બીનાનું હિન્દી વા ગુજરાતીમાં ભાષાન્તર ૨ હિન્દી કે ગુજરાતી ગ્રંથો વગેરેનું સંસ્કૃત ભાષામાં પરિવર્તન. ૩ સંસ્કૃત, હિન્દી વા ગુજરાતી છપાના ગ્રંથોનાં મુદ્ર તપાસવાં. ૪ જ્યાંજ્યાં કે છુટક પુસ્તકો કમીશન સાથે એજન્સીથી મોકલવાં. પુસ્તકો વ્યાખ્યાન માસિકો વગેરે છપાવી આપવાં વગેરે પુસ્તક સંબંધી કોઈક કામ.

તા. ૬ જાન્યુઆરી ૧૯૧૮ના રોજ પુરતું જ્ઞાન આપવાનું આવે છે. કાર્ડો, નોટપેપરો કંઈકનીએ તથા જાહેર ખર્ચો વગેરે છપાવવા પ્રવિષ્ટતા ગૃહસ્થોને એકબીજાની સહાયતા સાથે કામ પાડી જેવા ભલામણ કરવામાં આવે છે.

શાસ્ત્રી, નરહરિ મનલાલ પંડિત.

વ્યવસ્થાપક “સરસ્વતી કાર્ય મંદિર.”

૩૦ ઈ ડિસેમ્બર, નાની હમામ.

મુંબઈ અમદાવાદ.

realpatidar.com



